

# Миллетлерара татыўлық хәм дослық - раўажланыў факторы

ЮНЕСКО Бас конференциясының 1995-жыл 16-ноябрде өткерилген 28-сессиясында қабыл етилген «Кеңпейиллик принципери декларациясы» дүньяда тынышлық хәм татыўлықты тәмийинлеў инсан хуқықлары хәм еркинликлериниң кепиллигин, тең хуқықлық және өз-ара бирге ислесиў қатнасықларын раўажландырыў жолындағы әҳмийетли адым болып хызмет етпекте.

Сонлықтан барлық мәмлекетлер қатары бизиң елимизде де 16-ноябрь «Миллетлерара татыўлық күни» сыпатында кең белгиленеди.

Image not found or type unknown



Елимизде социаллық-экономикалық хәм сиясий тараўларда ғана емес ал, топырағымызда жасап киятырған түрли миллет хәм елатлардың арасында дослық байланысларын және де беккемлеў, диний кеңпейиллик принциплерин қарар таптырыўға да айрықша итибар қаратылып келинбекте.

Бүгинги күнде кеңпейиллик инсаният тәрәпинен ерисилген ең үлкен жетискенликлердиң бири есапланады. Сондай-ақ, ол раўажланыў ушын да әҳмийетли фактор болып хызмет етеди.

Өзбекстанда кеңпейиллик сиясаты себепли хәзирги ўақытта бир пүтин шаңарақ болып жасап киятырған 130 дан аслам миллет ўәкиллерине өз ана тили, үрп-әдет хәм салт-дәстүрлерин раўажландырыў ушын да барлық шараятлар жаратылмақта.

Пуқаралардың ана тилинде билим алыў имканиятын тәмийинлеў мақсетинде жаратылған имканиятлар нәтийжесинде мәмлекетимиздеги билим берий мәкемелери менен ғалаба хабар қураллары өзбек, қарақалпақ, рус, қазақ, қырғыз, тәжик хәм түркмен тиллеринде жумыс алып барып атыр. Бул өз гезегинде халықаралық жәмийетшилик тәрәпинен унамлы қабыл етилмекте.

Сондай-ақ, мәмлекетимизде миллий мәдений орайлардың басламаларын қоллап-қуўатлаў, миллети, дини хәм исенимине қарамастан пуқаралар санасында көп миллетли бир пүтин шаңарақ сезимин беккемлеўге жоқары итибар қаратылмақта.

Өйткени миллетлерара татыўлық хәм дослық раўажланыўдың баслы факторы болып хызмет етеди.

ҚР Министрлер Кеңеси Мәлимлеме хызмети